

॥ ఓం నమో వేంకటేశాయ ॥

11.03.2024 సోమవారం (242వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।  
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।  
మిత్రాప్త వాక్య నివహామృత భూరిసిక్తాః ॥  
వ్యాస ప్రసూత శుక గీత రవేషు సక్తాః ।  
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయోఽధ్యాయః

మైత్రేయ ఉవాచ

వినింద్యైవం స గిరిశమప్రతీపమవస్థితం

దక్షోఽథాప ఉపస్పృశ్య క్రుద్ధః శప్తుం ప్రచక్రమే || 4-2-17 ||

అయం తు దేవయజన ఇంద్రోపేంద్రాదిభిర్భవః

సహ భాగం న అభతాం దేవైర్దేవగణాధమః || 4-2-18 ||

నిషిధ్యమానః స సదస్యముఖ్యై

ర్షక్షో గిరిత్రాయ విస్మజ్య శాపం

తస్మాద్వినిష్క్రమ్య వివృద్ధమన్యు

ర్జగామకౌరవ్య నిజం నికేతనం || 4-2-19 ||

విజ్ఞాయ శాపం గిరిశానుగాగ్రణీః

నందీశ్వరో రోషకషాయదూషితః

దక్షాయ శాపం వినసర్జ దారుణం

యే చాన్వమోదంస్తదవాచ్యతాం ద్విజాః || 4-2-20 ||

య ఏతన్మర్త్యముద్దిశ్య భగవత్యప్రతిద్రుహి

ద్రుహ్యత్యజ్ఞః పృథగ్బుష్టిస్తత్ప్వతో విముఖో భవేత్ || 4-2-21 ||

గృహేషు కూటధర్మేషు సక్తో గ్రామ్యసుభేచ్ఛయా

కర్మతంత్రం వితనుతే వేదవాదవిపన్నధీః || 4-2-22 ||

బుద్ధ్యా పరాభిధ్యాయిన్యా విస్మతాత్మగతిః పశుః

స్త్రీకామః సోఽస్త్వతితరాం దక్షో బస్తముఖోఽచిరాత్ || 4-2-23 ||

విద్యాబుద్ధిరవిద్యాయాం కర్మమయ్యామసౌ జడః

సంసరంత్యిహ యే చాముమను శర్వావమానినం || 4-2-24 ||

గిరః శ్రుతాయాః పుష్పిణ్యా మధుగంధేన భూరిణా  
మథ్నా చోన్మథితాత్మానః సమ్ముహ్యంతు హరద్విషః

|| 4-2-25 ||

సర్వభక్షా ద్విజా వృత్త్యై ధృతవిద్యా తపోవ్రతాః  
విత్తదేహేంద్రియారామా యాచకా విచరంత్యిహ

|| 4-2-26 ||

తస్యైవం దదతః శాపం శ్రుత్వా ద్విజకులాయ వై  
భృగుః ప్రత్యస్సృజచ్ఛాపం బ్రహ్మాదండం దురత్యయం

|| 4-2-27 ||

భవవ్రతధరా యే చ యే చ తాన్ సమనువ్రతాః  
పాఖండినస్తే భవంతు సచ్ఛాస్త్రపరిపంథినః

|| 4-2-28 ||

నష్టశౌచా మూఢధియో జటాభస్మాస్థిధారిణః  
విశంతు శివదీక్షాయాం యత్ర దైవం సురాసవం

|| 4-2-29 ||

బ్రహ్మ చ బ్రాహ్మణాంశ్చైవ యద్యాయం పరినిందథ  
సేతుం విధారణం పుంసామతః పాఖండమాశ్రితాః

|| 4-2-30 ||

ఏష ఏవ హి లోకానాం శివః పంథాః సనాతనః  
యం పూర్వే చానుసంతస్థుర్భ్రతృమాణం జనార్దనః

|| 4-2-31 ||

తద్బ్రహ్మ పరమం శుద్ధం సతాం వర్త్య సనాతనం  
విగర్ష్వ యాత పాఖండం దైవం వో యత్ర భూతరాట్

|| 4-2-32 ||

మైత్రేయ ఉవాచ

తస్యైవం వదతః శాపం భృగోః స భగవాన్ భవః  
నిశ్చక్రామ తతః కించిద్విమనా ఇవ సానుగః

|| 4-2-33 ||

తేఽపి విశ్వస్సృజః సత్రం సహస్రపరివత్సరాన్  
సంవిధాయ మహేష్వాస యత్రేజ్య ఋషభో హరిః

|| 4-2-34 ||

అప్లుత్యావభృథం యత్ర గంగా యమునయాన్వితా  
విరజేనాత్మనా సర్వే స్వం స్వం ధామ యయుస్తతః

|| 4-2-35 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయోఽధ్యాయః

---

అథ శ్రీమద్భాగవతే పారమహంస్యాం సంహితాయాం చతుర్థ స్కంధే తృతీయోఽధ్యాయః

మైత్రేయ ఉవాచ

సదా విద్విషతోరేవం కాలో వై ధ్రియమాణయోః

జామాతుః శ్వశురస్యాపి సుమహానతిచక్రమే || 4-3-1 ||

యదాభిషిక్తో దక్షస్తు బ్రహ్మణా పరమేష్ఠినా

ప్రజాపతీనాం సర్వేషామాధిపత్యే స్మయోఽభవత్ || 4-3-2 ||

ఇష్ట్యా స వాజపేయేన బ్రహ్మిష్ఠానభిభూయ చ

బృహస్పతిసవం నామ సమారేభే క్రతూత్తమం || 4-3-3 ||

తస్మిన్ బ్రహ్మర్షయః సర్వే దేవర్షిపితృదేవతాః

ఆసన్ కృతస్వస్త్వయనాస్తత్పత్ప్యశ్చ సభర్తృకాః || 4-3-4 ||

తదుపశ్రుత్య నభసి ఖేచరాణాం ప్రజల్పతాం

సతీ దాక్షాయణీ దేవీ పితుర్యజ్ఞమహోత్సవం || 4-3-5 ||

వ్రజంతీః సర్వతో దిగ్భ్య ఉపదేవవరస్త్రియః

విమానయానాః సప్రేష్ఠా నిష్కంఠీః సువాససః || 4-3-6 ||

దృష్ట్వా స్వనిలయాభ్యాశే లోలాక్షీర్మృష్టకుండలాః

పతిం భూతపతిం దేవమౌత్సుక్యాదభ్యభాషత || 4-3-7 ||

సత్యువాచ

ప్రజాపతేస్తే శ్వశురస్య సాంప్రతం

నిర్యాపితో యజ్ఞమహోత్సవః కిల

వయం చ తత్రాభిసరామ వామ తే

యద్యర్థితామీ విబుధా వ్రజంతి హి || 4-3-8 ||

తస్మిన్ భగిన్యో మమ భర్తృభిః స్వకై  
ర్ఘ్రవం గమిష్యంతి సుహృద్ధిదృక్షవః  
అహం చ తస్మిన్ భవతాభికామయే  
సహోపనీతం పరిబర్హమర్హితుం

॥ 4-3-9 ॥

తత్ర స్వసర్వే నను భర్తృసమ్మితా  
మాతృష్యసః క్లిన్నధియం చ మాతరం  
ద్రక్ష్యే చిరోత్కంఠమనా మహర్షిభి  
రున్నీయమానం చ మృడాధ్వరధ్వజం

॥ 4-3-10 ॥

త్వయ్యేతదాశ్చర్యమజాతమాయయాజి  
వినిర్మితం భాతి గుణత్రయాత్మకం  
తథాప్యహం యోషిదతత్త్వవిచ్ఛ తే  
దీనా దిదృక్షే భవ మే భవక్షితిం

॥ 4-3-11 ॥

పశ్య ప్రయాంతీరభవాన్యయోషితో  
ఽప్యలంకృతాః కాంతసఖా వరూఢశః  
యాసాం ప్రజడ్భిః శితికంఠమండితం  
నభో విమానైః కలహంసపాండుభిః

॥ 4-3-12 ॥

కథం సుతాయాః పితృగేహకౌతుకం  
నిశమ్య దేహః సురవర్య నేంగతే  
అనాహుతా అప్యభియంతి సౌహృదం  
భర్తుర్గురోర్దేహకృతశ్చ కేతనం

॥ 4-3-13 ॥

తన్నే ప్రసీదేదమమర్త్యవాంఛితం  
 కర్తుం భవాన్ కారుణికో బతార్హతి  
 త్వయా॒ ॒ త్మనో॒ ॒ ర్ధే॒ హమదభ్రచక్షుషా  
 నిరూపితా మానుగృహాణ యాచితః

॥ 4-3-14 ॥

ఋషిరువాచ

ఏవం గిరిత్రః ప్రియయాభిభాషితః  
 ప్రత్యభ్యధత్త ప్రహసన్ సుహృత్ప్రియః  
 సంస్మారితో మర్మభిదః కువాగిషూన్  
 యానాహ కో విశ్వసృజాం సమక్షతః

॥ 4-3-15 ॥

శ్రీభగవానువాచ

త్వయోదితం శోభనమేవ శోభనే  
 అనాహుతా అప్యభియంతి బంధుషు  
 తే యద్యనుత్పాదితదోషదృష్టయో  
 బలీయసానాత్మమదేన మన్యునా

॥ 4-3-16 ॥

విద్యాతపోవిత్రవపుర్వయఃకులైః  
 సతాం గుణైః షడ్భిరసత్తమేతరైః  
 స్మృతౌ హతాయాం భృతమానదుర్ద్దశః  
 స్తబ్ధా న పశ్యంతి హి ధామ భూయసాం

॥ 4-3-17 ॥

నైతాదృశానాం స్వజనవ్యపేక్షయా  
 గృహాన్ ప్రతీయాదనవస్థితాత్మనాం  
 యే॒ భ్యాగతాన్ వక్రధియాభిచక్షతే  
 ఆరోపితభ్రూభిరమర్షణాక్షిభిః

॥ 4-3-18 ॥

తథారిభిర్న వ్యధతే శిలీముఖైః  
 శేతే॒ ర్దితాంగో హృదయేన దూయతా

స్వానాం యథా వక్రధియాం దురుక్తిభి

ర్దివానిశం తప్యతి మర్మతాడితః

॥ 4-3-19 ॥

వ్యక్తం త్వముత్పష్టగతేః ప్రజాపతేః

ప్రియా<sub>౨</sub> తృజానామసి సుభ్రు సమ్మతా

అథాపి మానం న పితుః ప్రపత్స్యసే

మదాశ్రయాత్కః పరితప్యతే యతః

॥ 4-3-20 ॥

పాపచ్యమానేన హృదా<sub>౨</sub> తురేంద్రియః

సమృద్ధిభిః పూరుషబుద్ధిసాక్షిణాం

అకల్ప ఏషామధిరోధుమంజసా

పదం పరం ద్వేష్టి యథాసురా హరిం

॥ 4-3-21 ॥

ప్రత్యుద్గమప్రశ్రయణాభివాదనం

విధీయతే సాధు మిథః సుమధ్యమే

ప్రాణ్ణైః పరస్మై పురుషాయ చేతసా

గుహాశయాయైవ న దేహమానినే

॥ 4-3-22 ॥

సత్త్వం విశుద్ధం వసుదేవశబ్దితం

యదీయతే తత్ర పుమానపావృతః

సత్త్వే చ తస్మిన్ భగవాన్ వాసుదేవో

హ్యాథోక్షణో మే నమసా విధీయతే

॥ 4-3-23 ॥

తతే నిరీక్ష్యో న పితాపి దేహకృ

ద్ధక్షో మమ ద్విట్ తదనువ్రతాశ్చ యే

యో విశ్వసృగ్యజ్జగతం వరోరు మా

మనాగసం దుర్వచసాకరోత్తిరః

॥ 4-3-24 ॥

యది వ్రజిష్యస్యతిహాయ మద్వచో

భద్రం భవత్యా న తతో భవిష్యతి

సంభావితస్య స్వజనాత్పరాభవో

యదా స సద్యో మరణాయ కల్పతే

॥ 4-3-25 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే తృతీయోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

